



## “बाज गुरु”

“आदि गुरए नमह । जुगादि गुरए नमह । सतिगुरए नमह ।  
श्री गुरदेवए नमह ।”

दास दोनों हथ जोड़ के संगत दे चरनां विच मत्था  
टेकदे होये, आपणे गुनाहां दी माफी लई अरदास बेनती करदा  
है । संगत दी समर्था है बक्शाण दी क्रिपालता करो । संगत दे  
बक्शे होये नूं गुरु साहब वी बक्श देंदे हन ।

४६ सतिगुरु सेवि सरब फल पाए । जनम जनम की मैल मिटाए  
 । पतित पावन प्रभ तेरो नाउ । पूरबि करम लिखे गुण गाउ  
 11। रहाउ। साधू सगि होवै उधारु । सोभा पावै प्रभ के दुआर  
 12। सरब कलिआण चरण प्रभ सेवा । धूरि बाछहि सभि  
 सुरि नर देवा 13। नानक पाइआ नाम निधानु । हरि जपि  
 जपि उधरिआ सगल जहानु 14। सीधर मोहन सगल उपावन  
 निरंकार सुखदाता । ऐसा प्रभु छोडि करहि अन सेवा कवन  
 विखिआ रस माता 11। रे मन मेरे तू गौविद भाजु । अवर  
 उपाव सगल मै देखे जो चितवीए तितु बिगरसि काजु 11।  
 रहाउ ॥ ठाकुर छोडि दासी कउ सिमरहि मनमुख अंध  
 अगिआना । हरि की भगति करहि तिन निंदहि निगुरे पसू  
 समाना 12। जीउ पिंडु तनु धनु सभु प्रभ का साकत कहते  
 मेरा । अंहबुधि दुरमति है मैली बिनु गुर भवजलि फेरा 13।  
 होम जग जप तप सभि संजम तटि तीरथि नही पाइआ ।  
 होम जग जप तप सभि संजम तटि तीरथि नही पाइआ ।  
 मिटिआ आपु पए सरणाई गुरमुखि नानक जगत तराइआ  
 14। निकटि बुझै सो बुरा किउ करै । बिखु संचै नित डरता  
 फिरै । है निकटे अरु भेद न पाइआ । बिन सतिगुर सभ  
 मोही माइआ 11। नेडै नेडै सभ को कहै । गुरमुखि भेदु विरला  
 को लहै 11। रहाउ ॥ निकटि न देखै पर गिहि जाई । दरबु  
 हिरे मिथिआ करि खाई । पई ठगुउरी हरि सगि न जानिआ



कयों न होण ! भगवान श्री रामचन्द्र जी आये सी त्रेते युग दे  
 विच उन्हां ने बाली नूं छुप के तीर मारेया सी बाली ने जिस  
 वेले चोला छडया इको ही सवाल कीता सी, हे राम, “मै तेरा  
 की विगाड़ेया सी जो तूं मै नूं छुप कर के मारेया इसदा ते नूं  
 हिसाब देणा परेगा ।” द्वापर दे विच जदों ओ ही ताकत काल  
 दी विष्णु दे रूप विच अवतार लैके कृष्ण दे रूप विच आये सन  
 और आखिरी समें जदों उन्हां ने चोला छडया सी उस बाली दा  
 ओस वक्त ओ भील दे रूप विच सी उसने उन्हां दे पैर दे विच  
 पद्धम सी सूर्य दी किरनां जेड़ियां सन reflect कर रहियां सन  
 उसने (भील) समझया हिरण दी अख है और उसे निशाना लगा  
 कर के तीर छडया तीर जहर दा बुझया होईया सी ओ उन्हां दे  
 पैर दे विच इस पद्धम विच लगा और आखिर उन्हां नूं उस  
 करम दा भुगतान देणा पेआ इस तो विचार कर के देख  
 लो, सारा जगत उस राम दी पूजा कर रेहा है । अगर ओ वी  
 कीती गई क्रिया तों बच नहीं सके ते फिर असी कैसा अहंकार  
 लैकर के बैठे हां सतिगुरु जी दा, सतिगुरु नूं ते असी समझ ही  
 नहीं सके । “सतिगुरु सेवि सरब फल पाए” ऐ केड़ा फल है !  
 और कैसी सेवा है ! सतिगुरु किस नूं केहा जा रेहा है ! और ऐ  
 जन्म - मरण दी मैल किस तरीके दे नाल कही जा सकदी है  
 असी बहुत सारे भ्रमां दे विच फंसे होये हां । असी आकार नूं

सतिगुरु समझ रहे हां । ऐ इक मिडियम है । ऐ इक साधन है । इक पौढी है, इसदा असी फायदा चुकणा है । पौढी दे ऊपर खड़ा रह कर के कोई वी छत तक नहीं पहुंच सकदा न इसदा फायदा चुक सकदा है बाकी दी पौढियां चढ़ सकदा है । इक पौढी चढ़ के दूसरी, तीसरी फिर उसनूं छत जरूर मिल जांदी है । सो सतिगुरु जो है ओ शब्द है शब्द नूं असी समझ नहीं सके । किसी ने गुरुमुखी दे लफजां नूं शब्द कह दिता नाम कह दिता विचार करके देखो ऐ शब्द जो सारी धरती, आकाश, मण्डलां नूं बनाण वाला है ओ कोई लफज किस तरीके दे नाल हो सकदा है । अगर कुछ लफज जेड़े असी लै कर के अंहकार दे विच बैठे हां असी नाम लै लेआ ते विचार कर के देखो, गुरु ग्रन्थ साहिब दे विच 1430 पन्ने ने और ऐदे विच हजारं ही अक्षर जेड़े ने मौजूद ने क्या ऐ सचखण्ड दी बाणी नहीं सी क्या ऐ सचखण्ड दा दिता होईया नाम नहीं सी ? ऐ किन्हां ने उच्चारण कीता सी ! पूर्ण सतिगुरु दे घट दे विचों उत्पन्न होईयां ओ तरंगा सन जेड़ियां लफज बण कर के साडे कनां दे नाल टकराईयां और असी उन्हां दा सिमरन कर लेआ उसदे ग्रन्थ बण गये, पोथी बण गई ते क्या ओ नाम नहीं है अगर ओ नाम सी ते क्या ओ नाम थुड़ गया सी ओदी ताकत घट गई सी कि सानूं हो नाम दी जरूरत पै गई विचार कर लैणा चाहिदा कि

ऐ मजमून जेड़ा है ऐ भेड़ - चाल दा मजमून नहीं है असी भेड़  
चाल दे रुप दे विच इस सत्संग नूं या इस क्रिया नूं रुहानियत  
दी नूं अपना करके बैठे हां और भेड़ चाल दे विच ओदा सबतों  
गिरया होईया रुप की होंदा है ! पहली भेड़ किथे गई ऐ कोई  
विचार नहीं करदा ठीक उसे तरीके दे नाल लाईन लगी होई है  
किसी नूं ऐ विचार करन दी सोचण दी फुरसत नहीं है कि अगे  
वालेयां दा की बणेया अगर नहीं बणेया ते कारण की सी ? उस  
कारण नूं सोचण लई किसी कोल समें नहीं है भीड़ इकट्टी है  
भीड़ नूं देख करके भीड़ इकट्टी हो जांदी है कोई ऐ विचार नहीं  
करदा कि पहली भीड़ दा की बणेया और की हो रेहा है, की  
हशर है । काल बड़ी सूक्ष्म और चालाकी दे नाल इस रचना  
नूं चला रेहा है असी जिस पासे वी जादें हां अगर ओ सतिगुरु  
वाला रस्ता है रुहानियत दा रस्ता है ते बहुत ही सूक्ष्म रुप दे  
विच उन्हां दे बचनां नूं लै करके उन्हां दीआं दितियां होईया  
दातां नूं लै कर के उन्हां दे कीते होये सत्संगा दीयां तुकां नूं लै  
करके ऐसा भ्रम फैला देंदा है कि ऐ जीवात्मा फिर भ्रम दे विच  
आ जांदी है यानि कि ग्रंथ साहब दे विच जो कुछ वी लिखया  
गया है ओ सारा नाम है अखरी नाम है सचखण्ड तों ही दिता  
गया सी और असी वी अखरी नाम नूं ही लै करके बैठे हां अगर  
असी अज ऐ कहदें हां कि ग्रन्थ साहब दे लफज जेड़े ने ऐ सानूं

पार नहीं लैजा सकदे ऐ अखरी नाम है आत्मा दे बोझ नहीं  
 चुक सकदे । सतिगुरु दी लोड़ है ते विचार करके देख  
 लो, सतिगुरु दी लोड़ उन्हां नूं वी है जेड़ा लफज लै कर के असी  
 बैठे हां बेशक सतिगुरां दा दिता होईया है ते ओ लफज जेड़े ने  
 ओ वी सतिगुरां दे दिते होये ने जेड़े ग्रन्थ साहब दे विच दर्ज ने  
 अगर ओ नहीं लै जा सकदे ते ऐ वी नहीं लै जा सकदे ऐ विचार  
 करन वाली गल है लै जाण वाली ताकत केड़ी है उसी नूं नाम  
 केहा है । उसी नूं शब्द केहा है उसी नूं कीर्तन केहा है ऐ **“जनम-  
 जनम”** दी जेड़ी मैल है न ऐ मैल केड़ी है जदों जीवात्मा मनुखे  
 जन्म दे विच आ करके क्रिया अपनादी है न कोई क्रिया बेशक  
 सतिगुरु दे मुतलक है बेशक ओ सेवा है शारीरिक रुप दे विच  
 अगर उसदे विच इच्छा है कामना है स्वार्थ है ते ऐ जन्म  
 जन्मांतरां दी मैल है ऐ मैल जेड़ी जीवात्मा ने एकत्रित कीती है  
 अनंत काल तों उसने कोई ऐ वी नहीं पता कि कितनियां 84यां  
 कट बैठी है कितने वारी मनुखे जन्म विच आ चुकी है और  
 कितनी वारी उसने सतिगुरु दे मुतलक ऐवो जेई क्रिया  
 अपनाईयां ने जेड़ी कि जीवात्मा नूं बाहर दीआं बाहर ही  
 रखदियां ने ऐ अनंत काल तों ओही कम करदे हां जेड़ा बाहर  
 रहे । बाहर कौण है बाहर मन है मन सानूं बाहर लै जांदा है  
 बाहर घुमांदा है और असी बाहर दे बाहर रह जादे हां । सतिगुरु

नूं शब्द नहीं समझेया असी ओनूं आकार समझ लेआ और आकार तक ही सीमित रह गये आकारां नूं दर्शन नूं ही मुक्ति समझ लई सारेयां दे फल हैगे ने ते सूक्ष्म रूप दे विच अंतर दे विच असी ख्याल करदे हां उसदा भुगतान सानूं नहीं देगा ? जरूर देगा,ऐ सारे फल ऐसे ने जेड़े सानू पार नहीं लै जा सकदे पार लै जाण वाले जेड़े दर्शन ने जेदे विच मुक्ति है ओ सारा मजमून जेड़ा है रुहानियत दा अंतर दे विच है । जदतकण असी बाहरों नहीं निकलागें अंतर जा ही नहीं सकदे असी अगर अख बंद करके बैठ जाईये और कहिये कि असी तीसरे तिल ते आ करके बैठ गये हां ऐ वी इक बहुत वड्डा भ्रम है । ख्याल किथे है,ताकत है,आत्मा किथे है मन दे नाल मन दे चुंगल दे विच है मन ने फंसा कर के रखी ऐ । साध संगत जी मन किथे है मन ते जुगां जुगातरां तो बाहर भ्रमण कर रेहा है । सत समुंद्र पार है विचार करके देखो,कि जेड़ी वस्तु उसदे अधीन है ओ अंतर दे विच तरीके दे नाल अंतर दे विच एकत्रित हो सकदी है । कितना वड्डा भ्रम है कि असी लफजां नूं जपागे फिर ऐ सुरत इकट्टी हो नहीं सकदी । हो सकदी ही नहीं कदी लफजां ने जप करके इन्द्री दे जप दे नाल कदी सुरत इकट्टी नहीं होयेगी । असी मजमून ही नहीं समझेया कारण की सी जपाणा किसनूं सी ! मन नूं बिठाणा सीगा मन अन्दर आयेगा ते आत्मा

आपणे आप अन्दर आ जायेगी । आपणे आप अन्दर आयेगी  
ते प्रकाश और आवाज पहले तों ही अन्दर है जिसनूं नाम केहा  
गया और इक आवाज है परमात्मा दी जिसनूं सचखण्ड तों  
गुरु साहबां ने हक दी आवाज कह कर के पुकारेया है उस हक  
दी आवाज दे विच इक प्रकाश वी है यानि के ऐ प्रकाश और  
आवाज बाहर सारे जड़ - चेतन सभ नूं आधार दे रेहा है आत्मा  
वी इसी नाम दे ऊपर टिकी होई है । जितनियां जड़ वस्तुयां  
नजर आंदिया ने ऐ सारीयां दे अन्दर जीवात्मा मौजूद ने  
आपणी - 2 अवस्था है कोई गुप्त अवस्था है कोई सुप्त अवस्था  
दे विच है ज्यों - 2 ऐ तरक्की करदी होई मनुखे जन्म विच  
आंदी है तां ही जा करके इसनूं पजवां आकाश तत्व यानि बुद्धि  
दी प्राप्ति होंदी है ऐ किस वास्ते मिलदी है आपणे घर दा कम  
करन वास्ते ऐ आपणे रस्ते नूं तय करन वास्ते मिलदी है इन्हां  
चक्करां दे विच बाहर फंसण वास्ते नहीं मिलदी पर असी की  
है मन तों इस आत्मा नूं छुड़ान दी कोई कोशिश ही नहीं करदे  
मन की करदा है बहुत चतुराई दे नाल काल का अंश है ।  
काल दा रुप है पूरी ताकत इस वक्त इस मन दे अन्दर मौजूद  
है पिछले युगां दे अवतार लै करके काल दी ताकत जो है  
प्रदर्शित कीती जांदी सी मौजूदा घोर कल युग दे विच हर मन  
जेड़ा है काल दी पूरी ताकत अवतार लै करके मौजूद है । हर

जीवात्मा दे नाल ऐ अवतार मौजूद है और इस जीवात्मा नू  
भ्रमा करके रखया है यानि कि अन्दर नहीं जायेगा किसी वी  
कीमत ते और असी उस दे नाल लड़ाई नहीं करते असी उसनू  
अन्दर लै जाण दी कोशिश नहीं करते ते इन्द्री दे जप दे नाल  
अज तक किसी नू कुछ नहीं मिलया । विचार करके देखो  
सारी बाणी दे विच जप - तप - तीरथ - बरत - नेम जो कुछ  
केहा है जप की है सिमरन ही ते है अगर उस जप दे नाल नहीं  
मिल सकया ते क्या लफज बदलण दे नाल सिमरन कह  
देआंगे ते उसदे नाल मिल जायेगा ? असली भाव की सीगा कि  
गुरु साहबां ने सानू इक निशान दिता इक निशान की सीगा  
कि इस निशान दे नाल जुड़ जाईये जुड़ना किसने सीगा मन  
ने जुड़ना सीगा आत्मा ने परमात्मा दा अंश है ओ ते उसदा रुप  
है उसदे विच सारे गुण जेड़े ने पहले तों ही मौजूद ने उसदे  
ऊपर काल दा कोई प्रभाव नहीं कोई घटा नहीं, कोई जमा नहीं  
उसदे ऊपर किसी वी ताकत दा कोई प्रभाव पै सकदा ही नहीं  
अनंत काल तों ओ परमात्मा दा गुण समुंद्र दी बूंद आपणी पूरी  
ताकत लै कर के अंतर दे विच मौजूद है और सिर्फ समझण  
वाली गल ऐ है कि मनुखे जन्म विच जदों असी इच्छा और  
कामना नू लै कर के धारण करते हां बेशक सतिगुरां दे मुतलक  
धारण करते हां अगर इच्छा रख लई है ते इच्छा पूर्ण होयेगी

अवश्य पूर्ण होयेगी । काल दी लीला दा इक बहुत ही सूक्ष्म भेद है सतिगुरु अज प्रगट कर रहे ने बहुत ही गहरे भेद काल ने इस जगत दे विच प्रचारित कीते गये ने विचार करके देखो कि जड़ वस्तुयां दे अगे पौथियां दे अगे,मूर्तियां दे अगे,होर ते होर चेतन दे अगे यानि के पूर्ण सतिगुरां दे अगे रोदें बिलखदे चिल्लादें हां किस वास्ते आपणी इच्छा और कामना नूं पूर्ण करन वास्ते । इक चेता रखो,जो कुछ निश्चित है ओ निश्चित है उसनूं कोई बदल नहीं सकदा और जो कुछ असी चाहंदे हां साडे अन्दर ताकत नहीं है कि ओ चीज हो जावे जद दोनों ही गलां आपणी जगह निश्चित और अटल ने ते फिर असी रो विलाप किस लई रहे हां ऐ मन दी इक बड़ी सूक्ष्म चाल है किस तरीके दे नाल ओ इच्छा और कामना नूं पैदा करदा है और उसदे नाल ही ऐ बड़ा गहरा भेद है कि अगर ख्याल दे रुप दे विच वी बाणी स्पष्ट करदी है “निमखु कामि स्वादु कारण कोटि दिनस दुख पावे एक घड़ी रसु माडे फिर बहुरि बहुरि पछुतावे ।” इक घड़ी सिमरन किस नूं कहदें ने यानि मन ने अगर अंतर रुप दे विच ख्याल दे नाल वी मोग कर लेआ इस जगत दे विच स्त्री ने पुरुष दा, पुरुष ने स्त्री दा ते विचार करके देखो इक करोड़ दिन यानि के 27 हजार साल इक निमख घड़ी स्वाद दा फल मिलदा है तपदे थम्भां दे नाल इस जीवात्मा

नूं नरक दे चिपकाया जांदा है । सूक्ष्म तों सूक्ष्म रूप दे विच  
वी मन ने इक कामना कीती इक भोग कीता इस संसार दा ते  
उसदा भुगतान उसनूं काल ने 27 हजार साल दिते ते विचार  
करके देख लो अगर अंतर दे विच या जुबान दे नाल असी पूर्ण  
सतिगुरु ग्रन्थ पौथी दे अगे किसी इच्छा नूं जाहिर करागे जे  
कामना नूं जाहिर करागे ते क्या ओ पूरी नहीं होयेगी । ऐ काल  
दी बड़ी सूक्ष्म चाल है बड़ी चालाकी दे नाल ऐ जितनियां वी  
कामना है खुद ही पैदा खुद ही नोट करदा है । चित्रगुप्त कोई  
वी नहीं है ऐ मन आप ही है । <sup>६६</sup> करि करि करणा लिखि लै जाहु  
। आपे बीजि आपे ही खाहु । <sup>९९</sup> ऐ जीवात्मा जदों वी मनुखे जन्म  
विच आंदी है ऐ जो वी क्रिया अपनादी है इच्छा और कामना  
दे तहत ऐ खुद ही आपणी daybook लिखदी है और ऐ  
daybook लै करके धर्मराज दे दरबार दे विच आप ही पेश  
होंदी है । <sup>६६</sup> मन तों लेखा मंगीऐ जितु कीता वापारु । खाणा  
पीणा पैनणा मन की खुशी खुआर । <sup>९९</sup> असी जो कुछ वी क्रिया  
कर रहे हां सवेर तों शाम तक विचार करके देखो, किस दे  
हुकम दे नाल कर रहे हां ! मन दे हुकम दे नाल, मन है विरोधी  
ताकत यानि के काल दा अंश है बड़ी चतुराई दे नाल ऐ कामना  
और इच्छा नूं लै करके खाणा - पीणा और पैनणा इसदे अलावा  
असी कुछ होर वी करदे हां । अगर सतिगुरु दे कोल जा करके

शारीरिक रूप दी कोई क्रिया असी अपना वी लैंदें हां ते ऐदे  
पिछे बड़ी चालाकी दे नाल इस मन ने आपणियां कुछ न कुछ  
स्वाद दे हित कुछ न कुछ इच्छा रखियां ते कुछ कामना रखियां  
ने चाहे ओ किसे वी तरीके दीआं ने और ऐ सारी daybook  
ऐ जीवात्मा खुद ही लिखदी है और विचार करके देख लो कदी  
वी कीती गई इच्छा खाली नहीं जांदी । इस जन्म दे विच साडी  
इच्छा पूरी नहीं होयेगी ते अगले जन्मां दे विच होयेगी । काल  
ते चाहंदा ही ऐ ही है कि तुसी कोई इच्छा पैदा करो आपणे  
मुखार बिंद विचों उच्चारण ते करों कि मैंनूं ऐ वस्तु और  
सम्बन्ध चाहिदा है । बड़ी चालाकी और खूबसूरती दे नाल उस  
नूं लुट लैंदा है और तुहाडा जन्म पक्का हो गया । यानि कि  
तुसी इच्छा कीती नहीं कि आपणा जन्म आप ही पक्का कर  
लेआ । **“आपे बीजि आपे ही खाहु”** ऐ असी दिन रात मनुखे  
जन्म विच आ करके इच्छा और सम्बन्धां दे बीज बो रहे हां ऐ  
बीज साथ - संगत जी खायेगा कौण ! क्या सतिगुरु आ करके  
इस फसल नूं कटणगें नहीं ऐ मनुखे जन्म दे विच ऐ जीवात्मा  
नूं ही आ करके कटणे पैंदे ने और अगर विचला बीज बो लयेगा  
किसी दा हक मार लयेगा किसे दे नाल चोरी - निन्दया -  
चुगली कर लयेगा ते निचले जामेआं विच चला जायेगा । कोई  
ऐसी हवस होयेगी काम दे मुतलक, बच्चे दे मुतलक ते होर

निचलियां श्रेणियां विच चला जायेगा । उतली दान - पुन बहुत  
 सारे करेगा ते देवी - देवतेयां दी जून विच चला जायेगा ।  
 यानि के "आपे बीजि आपे ही खाहु" दी गल जेड़ी है ऐ बीज  
 आप ही बोया ते आप ही खाणा पयेगा ते फिर कैसा अहंकार  
 लै कर के असी बैठे हां कि असी लै आये हां असी पार हो  
 जावागें असी सतिगुरु वाले हां । सतिगुरु वाले ते तां होईये जे  
 सतिगुरु नाल मिल चुके होईये असी मिले होये हां मन दे नाल  
 । मन दे हुकम ऊपर कुर्बान हां मन दे हुकम ते खाणा -  
 पीणा, खुशी - खुआर । किस नूं खुश कर रहे हां कहदें ने तेनूं  
 खुआर होणा पयेगा जींदे जी तेनूं मौत दे मुंह दे विच धकेल  
 देणगें कारण की सीगा कि तूं इसी दे हुकम दे नाल सारी क्रिया  
 नूं अपनाया ते "मन तों लेखा मंगीऐ जिसु कीता वापारु ।" ऐ  
 मन ही जा कर के चित्रगुप्त दे दरबार दे विच सारीयां गवाहियां  
 देंदा जे जिस नूं असी मित्र बणा कर के बैठे हां, ऐ समझ कर  
 के बैठे हां इसदे ऊपर कुर्बान हो रहे हां ओनूं खुश रख रहे हां  
 इसी ने साडी पोल खोलनी है इस जीवात्मा ने ऐ - ऐ करम  
 कीते ने व्यापार खुद करदा है आत्मा नूं नाल घसीटी फिरदा है  
 ताकत सारी ओदे कोलो लै लेंदा है जो खर्चा ओदे कोल है  
 स्वासां दी पूंजी लै करके इसनूं जेड़ा मनुखा जन्म मिलया सी  
 दो पैर दा किस वास्ते मिलया सी । पंजवा तत्व बुद्धि दा तत्व

किस वास्ते मिलया सी कि आपणे परमात्मा सतिगुरु नूं प्राप्त करन वास्ते ओदे विच लीन होण वास्ते मिलया सी पर इसने कीता जा करके मन दे ऊपर कुर्बान हो गया । पराये खसम नूं बणा करके कोई औरत कहे कि मैं सुहागण हो जावांगी ते अज तक ते कोई सुहागण होई नहीं ते फल किथों मिल जायेगा फल उसी नूं मिलदा है जेड़ी कि पतिव्रता होंदी है आपणे पति दे ऊपर कुर्बान होंदी है खसम कौण है साडा ! पति कौण है इस जीवात्मा दा ! पति - खसम ओ इकों परमात्मा, अकाल पुरुख है और असी आपणे उस खसम नूं छोड़ कर के पराये - पुरुष दे नाल रंगरलियां मना रहे हां, अगर बच्चा पैदा कर वी देगी ते इस जगत दे विच उसनूं कोई धारण नहीं करेगा कारण की सीगा क्योंकि ऐ नाजायज औलाद कही जायेगी । ठीक उसे तरीके दे नाल नाजायज औलाद की सीगी ऐ जितने वी जन्म सानूं निचली या उतली जूनां दे मिलदे ने ऐ नाजायज औलाद ने क्यों ! असी मन दे नाल रंगरलियां मना रहे हां तां इस तरीके दे नाल गुरु साहब उपदेश करदे ने कि उस फल दी प्राप्ति नहीं होंदी जिस फल नूं प्राप्त करके जनम जनम दी मैल जेड़ी है कट जांदी है तां ऐ जेड़ियां इच्छा और स्वार्थ ने ऐ कदों कटणगें जदों सानूं ओ ताकत मिल जायेगी जिसनूं सतिगुरु केहा जांदा है । सतिगुरु कोई लफज या आकार नहीं

है । यानि के ओदे पिछे ओ ताकत कम कर रही है शब्द किस तरीके दे नाल इस मण्डल दे विच आ करके ऐ जीवात्मा दा उद्धार कर सकदा है बुद्धि तत्व ते मिल गया है विचार कर सकदा है सोच सकदा है फिर किस तरीके दे नाल इसनूं समझाया जा सकदा है समझाण लई इक ताकत दी लोड़ है । इक घट दी लोड़ है इक मशीन दी लोड़ है उस मशीन दे जरिये ही ओ शब्द जो है कम करदा है पर असी मशीन तक सीमित रह जादें हां विचार करके देखो असी मण्डल ते किवें पहुंचागें अगर असी कार नूं ही सब कुछ समझ लवागें कार इक साधन है ओदी सफाई करनी, ओदा रख - रखाव करना पाणी - तेल check करना ऐ साडा फर्ज बणदा है पर फर्ज तों उते ऐ बणदा है कि असी आपणी मजिल दे ऊपर नजर रखिये मन नूं प्राप्त करन लई उद्यमशील होईये । अगर ओदे उते साडी नजर नहीं है ते कार दे उते बैठे हां असी आपणी मजिल तक नहीं पहुंच सकदे सानूं चलना पयेगा इस पौढी दे ऊपर पैर रख करके सानूं अगलियां पौढियां वी चढ़नियां पैण गीआं अगर असी इकों पौढी दे ऊपर खड़े हां ते छत दे कदे दीदार नहीं हो सकदे ते ओ नाम सानूं कदे नहीं मिल सकदा जिस दे विच प्रकाश और आवाज है । इस करके गुरु साहब बिल्कुल स्पष्ट उपदेश करदे ने सतिगुरु दी सेवा करनी है ते सतिगुरु की है अगर असी

सतिगुरु दी डेफिनेशन ही अलग कड लई असी असनूं आकार  
नूं सतिगुरु कह दिता ते उसदा फल किस तरह मिल जायेगा  
ते सेवा किस तरह कर लागें । असी बाहर दे बाहर दे बाहर ही  
रह गये आकार नूं असी आकार समझया और शारीरिक रुप  
दी सेवा नूं असी सेवा समझ लेआ ओ सारा ही अर्थ जेड़ा है  
उल्टा लै गया असी बाहर दे बाहर ही रह गये । हुण बाहर अज  
तक किसी नूं कुज नहीं मिलया अगर परमात्मा किसी नूं  
मिलया है ते अन्तर दे विच मिलया है । जिसनूं मिल रेहा है  
अंतर दे विच मिल रेहा है और जिसनूं मिलेगा ओ वी अंतर दे  
विच ही मिलेगा बाहर न परमात्मा है न किसे नूं मिलया है ।  
अगर असी कहदें हां जड़ चेतन सभ दे विच है कोई शक नहीं  
सभ नूं आधार दे रखया है उस ताकत ने पर जदतकण ऐ  
जीवात्मा अंतर दे विच उस जीवात्मा नूं मिल नहीं लैदी  
तदतकण उसदा ऐ कहणा कि कण - 2 दे विच भगवान है  
झूठ है क्यों ! क्योंकि ओ उस दी इक कल्पना है जिसने अंतर  
दे विच उस नाम नूं, कीर्तन, नूं शब्द नूं, अकथ-कथा नूं प्राप्त  
कर लेआ आपणी कनी सुण लेआ ओ कन कोई होर ने ओ  
अख कोई होर है जेड़ी उस शब्द नूं देख सकदी है सुण सकदी  
है । ऐ मन बुद्धि और इन्द्रियां दा विषय नहीं है ऐ आत्मा दा  
विषय है ओ परमात्मा दा गुण जिसनूं शब्द केहा गया है ओ

आत्मा लई ही आया है । आत्मा अविनाशी है आत्मा लै जाण वास्ते ऐ शब्द जो है इस जगत दे विच अवतरित कीता गया है और ओदे विच इक खिंचाव है attraction है जिस तरीके दे नाल मैगनेट खिंचदा है लोहे नूं उसे तरीके दे नाल ऐ शब्द जेड़ा है आत्मा नूं खिंचदा है । हुण विचार करके देखी ऐ खिंचाव ते अंतर दे विच हर वक्त हर पल मौजूद है ते अज तक आत्मा नूं खिंच क्यों नहीं सकया उसदा सब तों वड्डा कारण ऐ है कि जेड़ियां इच्छा और कामना दीयां बेड़ियां असी पा रखियां ने ना ऐ जीवात्मा नूं खिंचण नहीं देंदियां जेड़े इस मजमून नूं समझ करके अंतर दे विच चढ़ाई करनी शुरू कर चुके ने या कर बैठे ने उन्हां नूं इस मजमून दे विच इस वक्त बहुत अच्छे तरीके दे नाल समझ आ रेहा होयेगा कि ऐ जीवात्मा नूं किस तरीके दे नाल मैगनेट खिंचदा है । शब्द खिंचदा है । इक ऐसा लुभावना प्रकाश है इक ऐसी मिठठी आवाज है जेड़ी पहले पड़ाव दे विच इक घटे दे रूप दे विच प्रगट होंदी है जिस तरह घटे दी टन - 2 दी आवाज आंदी है ठीक इसे तरीके दे नाल बिल्कुल इस खोपड़ी दे विच दोनां अखां दे पिछे ऐसी टन - टन दी बड़ी दूर तों लुभावनी आवाज आंदी है जेड़ी इस जीवात्मा नूं खिंचदी है पर शुरू दे विच जदों ऐ आवाज प्रगट वी हो जांदी है । ऐ गुरु दी रहमत तों बिना आवाज प्रगट नहीं हो सकदी सुरत गुरु दी

मर्जी तों बिना सिमट ही नहीं सकदी जदतकण असी बाहर दा मजमून पूरा नहीं करागें तदतकण ऐ सतिगुरु रुपी शब्द जो है कम करेगा ही नहीं किस तरीके दे नाल ! अग हर लकड़ दे अन्दर मौजूद है असी उस तों तपश दा कम नहीं लै सकदे । उसे तरीके दे नाल जितने मर्जी असी सतिगुरां दे चक्कर लगा लईये ऐ शब्द कम ओदों ही करेगा जदों असी उस सतिगुरु दी मर्यादा दे विच आ जावागें । घट दी मर्यादा । घट दी मर्यादा की सी ! सत्संग विच बैठ के जेड़े वी उपदेश देंदे ने ऐ जीवात्मा दे उद्धार वास्ते देंदे ने उस आत्मा नूं समेटण वास्ते यानि कि मन दी चुंगल विचों कडण वास्ते । तां जद तकण असी इस जीवात्मा नूं मन दे चुंगल विचों नहीं छुड़ावागें । ओ देख नहीं लैदें इस दे विच प्यास हो चुकी है ऐ परमात्मा नूं मिलना चाहंदा है तदतकण ओ हुकम करनगे ही नहीं । असी बाहर दे बाहर फंसी बैठे हां बाहर दे बाहर चले जावागें । ऐ मनुखा जन्म बड़ा कीमती है किस शोक विच असी बैठे हां किस तरीके दे नाल । विचार करके देखो असी हर पल, हर घड़ी मौत दे मुंह विच जा रहे हां काल दा शिकंजा साडी गर्दन ते टाईट होंदा जा रेहा है । सानू पता ही नही असी सतिगुरु तों दूर हो रहे हां समझ करके बैठा हां असी सतिगुरु दी गोद विच बैठे हां साध - संगत जी असी हर पल जेड़ा स्वास बिरथा चला गया असी सतिगुरु

परमात्मा तों दूर चलदे जा रहे हां । इतने दूर हो जावागें कि अगे 84 फिर खड़ी है । अख बंद करन दे बाद कोई मजमून नहीं है । मत कोई जाणै कोई चार जन्मां विच लै जांदा है छह जन्मां विच लै जांदा है । ऐ जन्म जन्मातरां दी क्रिया है । अनंत काल तों जदों वी जीवात्मा आई उसने कोई न कोई क्रिया अपनाई और क्रिया दे विच कामना और इच्छा लै करके उसनूं भुगतान देण वास्ते जन्म दिते गये इसे तरीके दे नाल ऐ क्रिया चलदी आ रही है । ऐ जदों वी मनुखे जन्म दे विच आंदी है ऐ पिछला भुगतान देंदी है । अगला बीज वी ऐसा बो देंदी है कि कामना दे रहित कि ओ काल नोट कर लैदा है फिर जो है उसनूं मनुखे जन्म दे विच निचले या उतले जामे विच भेज देंदा है । इस क्रिया विचो असी निकल ही नहीं सके इस मजमून नूं असी समझ ही नहीं सके तां फिर जो कुछ असी इच्छा और कामना लै करके मनुखे जन्म विच एकत्रित कीता है ते असी किस तरीके दे नाल सतिगुरु दे कोल जा सकदे हां ! किस तरीके दे नाल परमात्मा नूं मिल सकदे हां ! असी जा ते रहे हां दूर, पर समझ करके बैठे हां कि असी परमात्मा दे कोल हां मरन दे बाद सतिगुरु सानूं लै जाणगें जरुर, लैण वास्ते ही आये ने पर मुर्देयां नूं लैण वास्ते नहीं आये, जींदे जी मुर्दा बनाण वास्ते आये ने जींदे जी जेड़े मुर्दा बण जादें नूं

उन्हां नूं सचमुच लै जादें ने । मुर्दा तां ही बणागें जदों ऐ मन  
 वापस आयेगा आपणे घर । घर कित्हे है ऐदा ! ब्रह्म दा घर है  
 दोआं अखां दे पिछे इसदी बैठक है । इस जगह तों उतर करके  
 नौ द्वारां विच ऐ भ्रमण करदा है और इन्द्रियां दे वस हो करके  
 जेड़ी इन्दी चाहदीं है जिस घाट ते इसनूं खिंच कर के लै जांदी  
 है । इस तरीके दे नाल ऐ आत्मा जेड़ी है इसदे अधीन हो करके  
 इस दी मिट्टी पलीत कीती गई है । ते विचार करके देख लो,  
 क्या लफजां दे जप दे नाल या ग्रंथा पौथियां नूं मत्थे टेकण  
 दे नाल या इस तरीके दे नाल इस आत्मा दा सुधार हो जायेगा  
 । अज तक असी भ्रम दे विच रहे हां अनंत काल तों ऐ रचना  
 चल रही है । असी आपणे घर नहीं जा सके सचखण्ड नहीं  
 पहुंच सके ते विचार कर लो कारण की सीगा भ्रम । इको ही  
 भ्रम सीगा उस भ्रम दे विचों असी निकल नहीं सके उस भ्रम दे  
 विचों कडण वाली ताकत कौण है गुरु सतिगुरु । बाज गुरु ऐ  
 सभ अंधकार है । जितना अंतर दे विच अंधकार है उसतों घणा  
 अंधकार बाहर है । असी बाहर सूरज दी रोशनी कम करके हां  
 असी आपणे आप नूं बहुत ऊचा समझदे हां कि साडे बाहर  
 प्रकाश ही प्रकाश है । कोई वी जीवात्मा नूं ऐ जीवात्मा नूं  
 खाये बिना जिंदा रह ही नहीं सकदी । “जेते दाणे अन के  
 जीआं बाज न कोई ।” कोई ऐसा अनाज दा दाणा नहीं जेदे

अन्दर जीवात्मा नहीं असी कहदें हां मांस खाणा, इन्सान दा खून पीणा असी अज तक नहीं छड सके किसी दा हक मारना नहीं छडया । विचार करके देखो जिस पेट तों असी जन्म लेआ । आपणे भैणां भरावां नूं, उसी पेट तों जिन्हां ने जन्म लेआ उन्हां दा हक मार करके खा जादे हां किस तरीके दे नाल उन्हां दा ऐसा व्यवहार करदे हां कि उन्हां नूं दर - दर दीआं ठोकरां खाण वास्ते मजबूर होणा पैदा है ऐसी क्रिया नूं अपनाण करन दे बाद वी असी ऐ समझ कर के बैठे हां कि असी सचखण्ड चले जावागें । आपणे घर चले जावागें । सानू कोई पुछण वाला नहीं सानू कोई लेखा नहीं देणा पयेगा ओ तीसरी अख काल दी जेड़ी है ना बड़ी चतुराई दे नाल इस जीवात्मा दे ऊपर नजर रख करके बैठी है । मन दे नाल ऐ जेड़ी वी क्रिया करदी है ऐ उसनूं नोट कर लैदी है जो मन करदा है उसनूं वी नोट कर लैदी है और बड़ी चतुराई दे नाल इस जगत दे विच फंसाण दा बड़ा महीन जाल इसने बुण रखया है कि इस जाल दे विचों बारीक तों बारीक मछली वी नहीं निकल सकदी । असी ते बहुत वड्डे - 2 मगरमच्छ बणी बैठे हां इस जाल दे विचों किस तरीके दे नाल निकल जावागें । कौण सानूं कडेगा जिन्हां नूं असी ऐ समझ कर के बैठे हां ऐ तां ही कडणगें जिस तरीके दे नाल लकड़ विचों अग प्रकट हो जादी है जदतकण असी अंतर दे

विच आपणे सतिगुरु नूं उस परमात्मा नूं प्रगट नहीं कर लैंदें  
तदतकण असी उन्हां तों फायदा चुक सकदे ही नहीं । लकड़  
कोलों अग दा कम लैणा है । सतिगुरु दे कोलों सतिगुरु कम  
लैणा है शब्द दा कम लैणां है ते उसनूं आपणे अंतर प्रगट करो  
। अंदर प्रगट तां होणगें अंतर दे विच मौजूद ने हर पल हर  
घड़ी शब्द धुनकारें दे रेहा है शब्द ही गुरु है गुरु ही शब्द है और  
कुछ वी नहीं हैगा और ओ अन्तर दे विच साडे आण तों पहलें  
तों ही मौजूद है इस जगत दे विच सारी रचना नूं बनाण वाला  
ही ऐ शब्द है आधार देण वाली वी ऐही है । ऐ रचना जदों खत्म  
हो जायेगी प्रलय, महाप्रलय तों बाद उसदे बाद वी ऐ शब्द ने  
रहणा है । शब्द परमात्मा दा अंश उसदा इक गुण है । उसी नूं  
नाम और शब्द कह करके पुकारेया है इसी करके ऐ विचार  
करके देख लो सतिगुरु ते पहले तों मौजूद ने पर ऐ रस्ता जेड़ा  
त्रिकुटी दा नौ द्वारेयां नूं पार करन दा । दसवें द्वार दोआं अखां  
दे पिछे जिसनूं आज्ञा चक्र केहा जांदा है । जदतकण जीवात्मा  
उस जगह पहुंचेगी नहीं तदतकण समझ लो कि सानूं सतिगुरु  
दा कख वी फायदा नहीं हो सकदा । अजतक कुछ होईया है  
नहीं होईया, जिन्हां दातां नूं असी दात समझ रहे हां साथ -  
संगत जी ऐ दाणे भुजे जेड़ी असी खा रहे हां ना बेशक सतिगुरां  
कोल आ करके मंग करके खाईये या मूर्तियां - पौथियां कोलो

मंग करके खाईये देण वाली ताकत ओ काल मौजूद है । सतिगुरु वी देणगें ते भुगतान कौण देगा इक पासे ते तुहानूं दात देण दूसरे पासे साडा भुगतान करन वास्ते फिर ऐ गू - मूतर दीआं थैलियां दे विच आणगें । ऐ विचार करके देख लो सानूं ही इन्हां थैलियां दे विच आणा पैणा जे उतले या निचले जामेआं दे विच जितनियां वी असी क्रिया अपना रखियां ने जितने वी दाणे असी खा रहे हां । ऐ लिस्टां ही खत्म नहीं हो रहियां कितनियां फरियादा असी करदे हां । अनंत काल तों जदों वी असी मनुखे जन्म विच आये हां साडियां चिंता खत्म नहीं होईया ऐ लिस्टां लम्बियां तों लम्बियां होंदिया जा रहियां ने ऐ लिस्टां अज तक अगर पूरीयां नहीं होईया ते केड़े भ्रम विच बैठे हां कि अगले युगां विच पूरीयां हो जाण गीआं । किसी नूं धीयां - पुत्र दे विआ दा ख्याल है किसी नूं नौकरीयां दा ख्याल है । विचार करके देखो जो कुछ पिछले जन्मां विच असी कीता ओ अज भुगतान कर रहे हां ते ओ पहले तों ही निश्चित है और निश्चित नूं कोई बदल नहीं सकदा । भगवान श्री रामचन्द्र जी नूं असी भगवान समझदे हां उन्हां दे पिता दशरथ जी दा, उन्हां दा हशर देख लो अंत काल दे विच जितने यज्ञ उन्हां ने आपणी जिन्दगी दे विच कीते सी असी करोड़ जन्म इन्सान दे लै कर के उतने यज्ञ नहीं कर सकदे ।

ते फिर उन्हां दा फल किधर चला गया अंत दे विच किस तरह  
पुत्र दे वियोग विच उन्हां नूं तड़फ - 2 के जान देणी पई ।  
यानि के उन्हां नूं वी भुगतान देणा पेया । भगवान श्री रामचन्द्र  
जी चौदह साल बनवास कटणे पये क्यो कटणे पये ! ऐ पिछले  
जन्मां दे सभ भुगतान सन जेड़े कि इस जन्म दे विच किसे  
वी तरीके दा क्रिया - कर्म करन दे बाद असी छुट नहीं सकदे  
। कल्यां तक ऐ जीवात्मा नरकां दे विच सड़दी है और सतिगुरु  
ही इस जीवात्मा नूं नरकां विचों कड करके ऐ दात देंदे ने ।  
दान देंदे ने ऐ केड़ा ! मनुखे चोले दा । उस दान दा असी की  
फायदा चुकया जे असी नवें दान दी गल करन लग पये ।  
अगर असी इस दान नूं दान समझ लेया होंदा ना ते सतिगुरु  
अन्दर दे विच बहुत पहले प्रगट हो चुके होंदे और सानू इस  
जगत दे विचों कड करके जींटे जी मुर्दा बणा करके कड के  
लै जा चुके होंदे पर असी कदी उस दान नूं समझया ही नहीं ।  
कदी इस मनुखे चोले दे अखुट भण्डार दी कीमत जाण करके  
देखी है । हथ - पैर, नक - कन, मुंह विचार करके देखो, ऐ ते  
इक अधा हिस्सा न वी होवे ते असी कम किसे तरीके नाल  
चला लवागें पर अगर असी इस जन्म तों बिछुड़ गये किसी  
निचले या उतले जामें विच चले जावागें ते परमात्मा नूं किस  
तरीके दे नाल निकल जावागें । यानि कि इक ऐसा वड्डा सृष्टि

दा सिरमोर, परमात्मा बणन दा अधिकार सानूं मिल चुका है मिलन दा नहीं असी परमात्मा बणन वास्ते इन्सानी जन्म विच आये हां परमात्मा दा ही रूप है ऐ जेड़ा इन्सानी जन्म है ते असी उसनूं किस तरीके दे नाल खजल कर रहे हां इन्द्रियां दे विकारां दे विच काम, क्रोध, लोभ, मोह, अहंकार ऐसे - 2 भयानक विचार और ख्याल असी अंतर दे विच एकत्रित कर रहे हां जरा विचार करके देखो असी कैसी - 2 planning बणा करके लोगां दा हक मारदे हां इसनूं असी व्यापार कहदें हां लोगा दे हक नूं मारना क्या व्यापार कीता जांदा है । मुल्क दे मुल्क लाशां दे ढेर लगा देणे ऐ मुल्कां दा व्यापार कीता जांदा है । सारी सृष्टि अंधकार दे विच गर्क हो रही है इस वक्त असी कलयुग दे आखिरी पड़ाव दे विच आखिरी समे दे विच मौजूद हां इस वक्त वी जेड़ी जीवात्मा नहीं चेतदी आपणे सतिगुरु नूं न प्राप्त कर सकी । ऐ लकड़ अन्दर विच अग न प्रगट कर सकी ते उसदे ऊपर रोटी नहीं पक सकदी यानि कि नाम प्रगट नहीं हो सकदा शब्द नहीं मिल सकदा और जिसनूं असी नाम या शब्द समझ कर के बैठे हां उसनूं जपण वास्ते इक जीवात्मा दी लोड़ है इक चेतन सता दी लोड़ है । अगर ऐ चेतन सता न होवे ते लफज आपणे आप दे विच मुर्दे ने जड़ - प्रकृति दे नाल सम्बन्ध रखण वाली वस्तु इस जीवात्मा दे बोझ नूं चुक

करके पारब्रह्म, सचखण्ड नहीं लै जा सकदी । सचखण्ड लै जाण वाला जेड़ा शब्द है नाम है ओ मनुखे जन्म विच दोनां अखां दे पिछे दिन - रात “झिम-झिम वरसे अमृत धारा मन पीवै” मन ने ही पीणा है अगर मन नूं असी अन्दर नहीं लै जावागें ते आत्मा अन्दर जा ही नहीं सकदी । फिर किस तरीके दे नाल असी भजन कर रहे हां न सानूं भजन दी definition दा पता है न सतिगुरु दी definition दा न नाम दी definition दा ऐ जद बाहर दीआं definitions असी गलत कड लईयां ते फिर अन्दर दी definition नूं असी किदों केड़े युग विच प्राप्त कर सकागें । तां बाणी दे विच सारे भेद जेड़े ने सतिगुरां ने बड़े अच्छे तरीके दे नाल स्पष्ट कीते ने । इस शब्द दे विच वी सारे भ्रम जेड़े ने गुरु साहब अज दूर कर रहे ने सक्षिप्त रूप दे विच ते सतिगुरां ने सारा भेद दे दिता है कि ओ नाम जेड़ा है ओ फल जेड़ा है ओ तां ही प्राप्त होंदा है जदों सतिगुरु दी सेवा करिये और सतिगुरु अगर शब्द है ते शब्द दी सेवा सिर्फ सुरत कर सकदी है । ऐ ख्याल कर सकदा है ऐ आत्मा कर सकदी है होर कोई वी उस शब्द दी सेवा कर ही नहीं सकदा क्योंकि ओ उस शब्द नूं देख ही नहीं सकदा । आत्मा दी ताकत है सुरत और निरत दी देखण दी, सुणन दी । ऐ ही देखदी है उस शब्द नूं ऐ ही सुणदी है और ऐही उस दी

सेवा है । इसी सेवा वास्ते ही ऐ मनुखा जन्म सृष्टि दा सिरमोर  
इस जीवात्मा नूं दान दे रुप दे विच अकाल पुरुख दे हुकम दे  
नाल सतिगुरु दे जरिये दिता गया है इसदी झोली विच तकसीम  
कीता गया है और असी ऐ सारा जन्म जेड़ा है काल दे मुंह दे  
विच यानि के मन दे ऊपर कुर्बान कर रहे हां और दिन - रात  
हर पल हर घड़ी काल दे मुंह दे विच ही आपणे घर दे विच ही  
जो है आपणे घर नूं पक्का कर रहे हां। इस तरीके दे नाल  
जन्म - जन्मांतर दी जेड़ी मैल है जेड़ी अच्छी एकत्रित कीती है  
कामना और इच्छा दी ऐ कटे वी नहीं धुल सकदी क्यों ! जेड़ी  
पिछले जन्मां दे विच जेड़ी कामना असी कीती है या हुण वी  
कीती है ओ काल पुरुष दे कोल नोट कीती होई है और ओ  
उसदी जरुर पूरी होयेगी कोई रोण - पिटण दी गल नहीं है ।  
बार - 2 कहण दी लोड़ नहीं है तुसी इक वारी ख्याल कर लो  
कार चाहिदी है । कार की ऐ तुहानूं तिनों लोकां दी दौलत देण  
वास्ते काल कुर्बान है तुसी ओदे ऊपर कुर्बान हो काल वी साडे  
ऊपर कुर्बान है जितनी वी सृष्टि दे विच चमक नजर आ रही  
है सूक्ष्म और कारण लोकां दे विच जेड़ी जीवात्मा अंतर दे विच  
जांदी है उन्हां नूं पुछ करके देख लो कैसी - 2 लुभावनी रचना  
उस काल ने कीती होई है अन्तर दे विच उस रचना दे विच  
देख कर के जीवात्मा कदी पार जा ही नहीं सकदी । इसतों

विचार करो कैसी सुंदर रचना है ऐसी सुन्दर रचना । यानि के कुर्बान है काल इस जीवात्मा दे ऊपर अगर ऐ मंग करदी है बेशक ऐ मन दे रूप विच मंग करदी है ओ कहंदा है तूं मंग ते सही मैं तेरे ऊपर कुर्बान हां ऐ मंगा असी मंगी जादे हां असी बार - बार कहंदे हां साडी दिक्कत कदों आंदी है असी कहदें हां साडी मंग होणे ही पूरी हो जाये ऐ वी काल दी इक चाल है ऐ मंग ओदों पूरी होंदी है जदों पिछला भुगतान वी चलदा रहे और अगला कुछ बच जाये ते तुहानूं कुछ जरुर मिल जायेगा । नहीं ते इच्छ तुहाडी नोट कीती गई है अगले जन्मां विच जरुर मिलेगी ते ऐ है जन्म - जन्मांतर दी मैल ऐ जन्म - जन्मांतर दी मैल तां ही जा सकदी है जदों फल दी प्राप्ति होवे और फल जेड़ा अन्तर दे विच है और बिना सतिगुरु दे प्रगट होये अज तक किसी नूं मिलया नहीं और सतिगुरु कदों देंदे ने जदों उन्हां दी सेवा होवे । यानि के सुरत शब्द दी सेवा करे ओ तां ही करेगी जदों ऐ नौ द्वारां विचों निकल कर के अन्दर मन पहुंचेगा और मन दे अन्दर ही ऐ आत्मा कैद है आपणे आप ही ऐ जीवात्मा उस शब्द दे नाल जुड़ जायेगी ओ बाद विच ही सतिगुरु जो है बाकी दे रस्ते नूं तय करा कर के जन्म - जन्मांतरां दी मैल नूं धो देंदी है “पतित पावन प्रभ तेरो नाउ । पूरबि करम लिखे गुण गाउ ।” “पतित पावन” और “पूरबि

लिखे करम<sup>११</sup> ओ पूरबि लिखे करम केड़े सी पिछले मनुखे जन्म  
 विच आ करके जीवात्मा ने जेड़ी वी फरियाद, कामना, इच्छा  
 कीती सी ऐ पूरबि लिखे करम । असी बहुत ही गलत अर्थ कडदे  
 हां कि पूरबि लिखे करम दा अर्थ ऐ कडदे हां कि परमात्मा ने  
 अकाल पुरुख ने साडे खाते जो कुछ लिख दिता है बिल्कुल  
 गलत गल है असली भाव बिल्कुल स्पष्ट है । “करि करि करणा  
 लिखि लै जाहु। आपे बीजि आपे ही खाहु ।” जो कुछ असी  
 करदे हां जो कुछ साडी इच्छा कामना होंदी है ऐ काल पुरुष  
 नोट करदा रहंदा है और जदों मनुखे जन्म विच भेजदा या  
 भुगतान वास्ते भेजदा है । इन्हां इच्छा और कामना विचों ही  
 कुछ लै कर के साडा जन्म होंदा है तो पूरब लिखे दा है ऐ  
 बिल्कुल है पहले दीयां मंगा और इच्छा जेड़ियां ने साडियां  
 कीतियां गया और पतित पावन यानि पतित नूं पावन करन  
 वाली जेड़ी चीज है ओ अंतर दे विच है और ओ तां ही प्राप्त  
 होंदी है जदों असी सतिगुरु दी सेवा करिये । <sup>१२</sup>साधू सगि होवै  
 उधारु । सोभा पावै प्रभ के दुआर ।<sup>१३</sup> विचार करके देख लो  
 साधू लै जाणगें । इस जगत दे विच भगवें वस्त्रां नूं असी साधू  
 कह रहे हां ते ऐ वी काल ने साडे वास्ते भ्रम पैदा कीता है ।  
 असली गल की सी गी कि सतिगुरु नूं ही साधू केहा गया है ।  
 हुण ऐ साधू - सतिगुरु किथे है ते ऐ विचार कर लैणी चाहिदी

असल गल ते शब्द है ते असी ओदे बाहरी आकार विच फंस गये कि ओदे नाल उद्धार नहीं हो सकदा है । सतिगुरु दी संगत कह रहे ने जिस ने साधू दी संगत कीती ते उद्धार हो गया और शोभा किस नूं प्राप्त होई आत्मा नूं कदों प्राप्त होई जदो ओ सचखण्ड पहुंच गई । सचखण्ड पहुंचे बिना इस आत्मा नूं शोभा प्राप्त हो ही नहीं सकदी। इन्हां मुल्कां दे विच जिथे असी शोभा दी गल कर रहे हां ऐ वस्तुयां और सम्बन्धां नूं लै कर के राजपाट कायम करके असी सोच रहे हां कि सानूं शोभा प्राप्त हो जायेगी । ऐ ते साडी मिट्टी पलीत कीती जा रही है । साडी कौण ! यानि के ऐ जीवात्मा जेड़ी है । ऐ में जीवात्मा है । ऐ परमात्मा दा अंश है ऐदी मिट्टी पलीत कीती जा रही है और ऐदी शोभा कदों होयेगी जदों ऐ मन दे चुंगल विचों निकल कर के सचखण्ड पहुंच जायेगी । ते गुरु साहब बिल्कुल स्पष्ट उपदेश कर रहे ने कि साधू दी संगत चाहिदी है साधू दी संगत जेड़ी है ओ शरीर रूप दे विच संगत दी गल नहीं कर रहे। असी शरीर दे बाहरी आकार दे विच फंस जादे हां बाहरी संगत नूं सब कुछ समझ लेंदे हां गुरु साहब पहले ही स्पष्ट कर चुके ने कि अर्थ है भाव मिलदा है फल मिलदा है पर इतना छोटा है कि जीवात्मा दे बोझ नूं चुक करके सचखण्ड नहीं लै जा सकदा । तां इस तो बिल्कुल स्पष्ट है कि संगत केड़ी है अन्दर दी ।

शब्द किथे है अन्दर दे विच । सतिगुरु शब्द है अन्दर दे विच  
 है और उसदी संगत करन वाले नूं ही उद्धार होंदा है यानि के  
 आत्मा जो है चढ़ाई करके सचखण्ड पहुंच सकदी है होर कोई  
 वी कारण नहीं कोई वी ऐसा medium नहीं कोई वी ऐसा  
 साधन नहीं कि इस आत्मा नूं जो है मान दी प्राप्ति हो जाये ।  
 ते बिल्कुल स्पष्ट गल कर रहे ने कि अंतर दे विच उस परमात्मा  
 दी उस सतिगुरु दी संगत करनी है और जिसने अंतर दे विच  
 संगत नहीं कीती ते “जेता जगत संसारि डिठे मुकति न होवई  
 ।” बिल्कुल स्पष्ट गल करदे ने “सतिगुरु नो सभ को वेखदा  
 जेता जगत संसारि । डिठे मुकति न होवई जिचरु सबदि न  
 करी बीचारु ।” इस सतिगुरु नूं, जदों वी मनुखे जन्म दे विच  
 कोई परमात्मा दी ताकत प्रगट होई है सारी जड़ चेतन वस्तुयां  
 देख ही रहे ने कहदें ने देखण दे नाल मुक्ति नहीं होंदी “जिचरु  
 सबदि न करी बीचारु ।” हुण शब्द केड़ा सीगा जेड़े सतिगुरु  
 सचखण्ड तों आ करके इस जगत दे विच उस ताकत दे नाल  
 सचखण्ड करदे ने ना सचखण्ड दे विच जो वी उपदेश करदे  
 ने ना जो निर्देश देंदे ने ऐ है शब्द और ऐदा विचार की है इस  
 शब्द नूं धारण कर लैणां अगर असी इस मनुखे जन्म विच आ  
 करके सत्संग दे विच जो वी उपदेश दिता उसनूं अगर असी  
 धारण कर लेआ ते ऐ नाम दा जप वी हो गया नाम नूं धारण

वी कर लेआ ते शब्द दी विचार वी हो गई ते गुरु साहब कहदे  
ने ऐ सतिगुरु दी संगत वी हो गई । ऐ साधू दी संगत वी हो गई  
और ऐ ही संगत है और ऐ संगत है जेड़ी अंतर दे विच जीवात्मा  
नूं इस काबिल बणा देंदी है कि जीवात्मा बाकी दे मण्डलां नूं  
पार करदी होई सचखण्ड पहुंच सके । जपुजी साहिब दे विच  
पंजा मण्डलां नूं बिल्कुल स्पष्ट रूप दे विच कैहा गया “सच  
खण्डि वसै निरंकारु । करि करि वेखै नदरि निहाल ।” बिल्कुल  
स्पष्ट गल है कि उन्हां दा ऐ भाव नहीं सी उन्हां ने सचखण्ड  
गये ते देख करके उच्चारण कर दिता ते तुसी वी उच्चारण कर  
दो उन्हां भाव ऐ सी सचमुच ऐ गल है ते तुसी इस गल नूं प्राप्त  
करना है । तुसी वी सचखण्ड जाणा है तुहाडा वी आपणा घर  
जेड़ा है । ऐ जीवात्मा सचखण्ड तों ही आई है सचखण्ड ही  
ऐदा घर हैगा और दुबारा तों ओथे ही जाणा है और जदतकण  
ऐ उद्यम नहीं करेगी शब्द दे ऊपर विचार नहीं करेगी साधू दा  
संग नहीं करेगी ते देखण दे नाल मुक्ति नहीं हो सकदी ते ऐ  
जीवात्मा चढ़ाई नहीं कर सकदी । जेदे दिन रात दर्शन करदे  
ने जिस घट दे विच परमात्मा यानि के सतिगुरु मौजूद हैं ।  
उन्हां ने वी किसी पेट विचों वी कईयां ने जन्म लेआ गुरु  
नानक साहब दे मुंह ते चपेड़ा ही पैहनदियां रहियां पिता कालू  
अखिर तक इको ही वचन करदे रहे कि नानक कदों कमाण

लगेगा। यानि जिस घट दे विच ओ परमात्मा प्रगट सीगा ओदे घर वाले ओदी कमाई नूं ही देखदे रहे कि कदों नानक कमाण लगेगा। अगर उन्हां नूं उस वक्त सोझी नहीं आई ते जिस घट दे विच परमात्मा सी ते अज पंज सौ साल बाद सानूं किथों सोझी आ जायेगी जेड़े असी सतिगुरु वाले बणी बैठे हां अज उन्हां दे परिवार वाले बड़े ही अहंकार दे विच भ्रमण करदे ने ओ सोचदे ने सानूं सतिगुरु ऐवे ही लै जाणगे। विचार करके देख लो घर दा है या बाहर दा जिसने शब्द दी विचार कर लई सतिगुरु दे पार लै कर के सतिगुरु हर पल हर घड़ी यानी कि अग अन्दर प्रगट हो गई। जिसने अग नूं प्रगट कर लेआ उसने ओदे कोलों तपश दा कम लै लेआ और जिसने अंतर दे विच ओ ताकत नूं प्रगट न कर सकया ते जिस घट दे विच मौजूद है ते घट दे विच रहणा बैणा ओदा है। हर पल हर घड़ी असी उसनूं देख नहीं रहे हा पर फल दी प्राप्ति नहीं हो सकदी ओदे कोलो फल दी प्राप्ति नहीं हो सकदी। फल केड़ा सी ओ सुहागण वाला फल यानि के ओ बूटा लगणा सी जिसनूं नाम केहा जांदा है ओ नहीं सी लग सकदा। अगले जन्मां दे विच सुधार होयेगा ते अगले जन्मां दी असी गल ही नहीं करदे। अनंत काल तों अगले जन्म - अगले जन्म करी जा रहे हां कल किसे दा आईया है कल अज तक नहीं आया ते साध -

संगत जी कल वी नहीं जे आणा । जे असी अगले जन्मां दी गल करके बैठा हां जे अगले जन्मां दे विच सुधार हो जायेगा इस जन्म दे विच असी सिर्फ सतिगुरु दे बाहर ही दर्शन करने ने, करके ही असी मुक्ति प्राप्त कर लवागें । ऐ जीवात्मा दा बड़ा वड्डा भ्रम है जेड़ा मन ने फैला कर के रखया है ओ साधू दी संगत जेड़ी है ऐ अंतर दी संगत दी गल कीती है ऐदे विच सारे भिन्न - भेद खत्म हो जादे ने गुरु घर दे विच जा करके देख लो कितने पहरे बैठे ने कितनी security है । कितनी वी निमाणी और दीन जीवात्मा होये सतिगुरु तक पहुंच नहीं सकदी क्यो ! कारण की है ! काल दा बड़ा भयानक जाल दलदल फैली होई है असी सतिगुरु नूं प्राप्त कर ही नहीं सकदे इस करके ऐसी मक्खी बणा जेड़ी किनारे ते बैठ कर के जगत दा स्वाद वी लै जाये सतिगुरु कोलों उपदेश वी लै ले । सतिगुरु दा निशान लै करके सत समुंद्र पार रह करके आपणे अन्दर परमात्मा नूं सतिगुरु नूं प्राप्त करन दी अधिकारी बणा सकदी है । अगर असी इस दलदल विच फंस गये ते साध - संगत जी याद रखणा साडे पर वी चले जाणगें ऐ मनुखा जन्म वी खो लेआ जायेगा इस करके सारे चक्करां विचों निकल्लों सतिगुरु दी संगत करो अंतर दे विच । अंतर दे विच साधू हर वक्त मौजूद है । उसे तरह हर घट दे विच ऐ नाम शब्द मौजूद

है । परमात्मा सतिगुरु मौजूद हैं अगर उसनूं कहदें हां पारब्रह्म  
 - ईश्वर - सतिगुरु अगर ओ सतिगुरु परमात्मा है ते परमात्मा  
 ते घट - 2 दे विच व्यापत है कोई सानूं ज्यादा उद्यम करन दी  
 लोड़ नहीं है परमात्मा पहले तों ही मौजूद है उद्यम सिर्फ इतना  
 करना है कि बाहर तों ख्याल नूं लिया करके अन्दर बिठाणा है  
 ते जेड़ा निशान सानूं मिलया है मन नूं बिठाणां है मन अगर  
 अन्दर आ गया पलट गया ते ओ ताकत अन्दर दे विच आपणे  
 आप ही देख लेगी उस ताकत नूं क्यों ! ओ ताकत पहले तों ही  
 अन्दर दे विच मौजूद है लफजां ने कुछ वी नहीं देणा असली  
 गल ऐ सीगी मन नूं अन्दर लिआणां है । मन नूं बाहरों कड के  
 लिआणां है अगर असी इन्द्री दे नाल जपण लग गये । मन  
 बाहर भ्रमण करदा रेहा ते अनंत काल तक असी जपदे रहिये  
 असी ऐदा कुछ वी फल नहीं प्राप्त कर सकदे । तां गुरु साहब  
 बिल्कुल स्पष्ट कर रहे ने कि सतिगुरु दी संगत साधू दी संगत  
 जेड़ी है ऐ जीवात्मा नूं इस लायक बणा देंदी है कि सचखण्ड  
 पहुंच कर के इसनूं मान दी प्राप्ति होवे । क्यों ! मान कैसा है  
 दुबारा तों इसनूं इन्हां पिजरेयां दे विच जन्म और मरण दे गेड़  
 विच नहीं आणा पयेगा । **“सरब कलियाण चरण प्रभ सेवा ।  
 धूरि बाघ्हि सभि सुर नर देवा ।”** चरनां दी सेवा और **“धूरि  
 बाघ्हि सभि सुर नर देवा”** जरा विचार करके देखो जेड़े देवी

देवता ने ऐ देव लोक विच सूक्ष्म, कारण लोकां विच मौजूद ने क्या उन्हां नूं मिट्टी दी लोड़ है । सानू चरण धूड़ि दी समझ आई कि धूड़ केड़ी है । चरण धूड़ि केड़ी है । गुरु साहब बिल्कुल स्पष्ट कर रहे ने कि अगर परमात्मा सतिगुरु ओ शब्द है । शब्द की है प्रकाश और आवाज है ते ओदे विचों धूड़ि कैसी निकल रही है यानि नाम दी धूड़ निकल रही है आवाज धुन निकल रही है जेड़ी जीवात्मा अंतर दे विच जांदी है पहले पड़ाव ते जिसने पहुंच गया उसने आपणे सतिगुरु दी भक्ति पूरी कर लई बाकी दा रस्ता जेड़ा है सतिगुरु दा मजमून है ओ आप तय करादें ने अन्दर दे विच उन्हां दे चरनां दे विचों जेड़ियां किरनां निकलदियां ने ऐ है चरण दी धूड़ ऐ आवाज निकलदी है ऐ प्रकाश निकलदा है इस धूड़ दी, इस आवाज दी देवी - देवतयां नूं वी लोड़ है । अगर देवी देवता वी इस धूड़ नूं इस नाम नूं प्राप्त करना चाहदें ने ते मनुखे जन्म विच आ करके असी उन्हां देवी - देवतयां नूं प्राप्त करन विच लगे होये हां । विचार करके देखो कितनियां लम्बियां लाईनां इस हिन्दुस्तान दे विच मौजूदा समें दे विच लगियां ने ऐ सारीयां काल दी बड़ी भयानक चाल है और बड़े तरीके दे नाल इच्छा और कामना दे रहित ओ सारीयां जीवात्मा दे पिंजरे पक्के करी जा रेहा है । असी आपणे हथी आपणे जन्म तय करदे होये ताले लगाई जा

रहे हां और ऐ सारे ताले पिंजरेयां दे विच सानूं भ्रमण करना पयेगा विचार करके देखो इन्हां देवी - देवतेयां नूं वी गुरु साहब स्पष्ट कर रहे ने इस नाम दी धूड दी लोड है और नाम घूड सिर्फ इन्सानी जन्म दे विच मिलदी है और ऐ नौ द्वारां विच नहीं । दसवें द्वार दे विच यानि अखां दे ऊपर मिलदी है और असी इस शरीर दे विच नौ द्वारां दे विच फंसी बैठे हां । ऐ नौ द्वारां दे विच हर वक्त गंद निकलदा है ऐ गन्द कदी वी अज तक बंद नहीं होईया । असी बंद कर सकदे ही नहीं और जदतकण इस गंद विचों नहीं निकलागें असी सचे द्वार यानि के दसवें द्वार पहुंच नहीं सकदे । उस परमात्मा दी जेड़ी चरण धूड है जिसनूं नाम दी धूड केहा गया है ओ सानूं प्राप्त नहीं हो सकदी । अगर देवी - देवता वी इस दी प्राप्ति कर रहे ने ते सानूं उन्हां कोलों शिक्षा लैणी चाहिदी है के असी मनुखे जन्म विच आ कर के ऐ परमात्मा बणन दा अधिकार मिलया है ते अज तक असी इस धूड नूं क्योँ नहीं हासिल कर सके और बड़ियां जीवात्मा ने बड़ी चतुराई दे नाल मिट्टियां नूं मुंह ते मलदियां ने और मुंह नूं ही मैला कर लैदिया ने ते समझादियां ने साडे करम कटे जा रहे ने कितना वड्डा भ्रम है कि असी करम कटा रहे हां कि करम बणा रहे हां मुंह नूं काला कर रहे हां या परमात्मा दे दरबार दे विच मुंह नूं उजला कर रहे हां ।

इस मुंह दे ऊपर मिट्टी जेड़ी कालिख असी पोत रहे हां ना इस दे अन्दर परमात्मा मौजूद है indirect way दे नाल असी परमात्मा दे मुंह ते ही मिट्टी मली जा रहे हां कैसा वड्डा भ्रम है ? और कैसी नीचता दी क्रिया करन दे बाद वी असी ऐ समझ कर के बैठे हां कि सचखण्ड पहुंच जावार्गे । “नानक पाइआ नाम निधानु । हरि जपि जपि उधरिआ सगल जहानु ।”

“नानक पाइआ नाम निधानु” नाम निधानु यानि खजाना । हुण इस तुक तों बिल्कुल स्पष्ट हो जांदा है कि पहली तुक विच जेड़ा अर्थ दिता गया है नाम दी धूड निकलदी है । ठीक उसे तरीके दे नाल उसनूं नाम दा निधानु केहा गया है कि नाम दे निधानु नूं तूं प्राप्त करना है । “नानक नाम जप जपिऐ अन्दरि बाहरि रंगि ।” इस तुक दे विच बिल्कुल स्पष्ट कर दिता गया है कि तूं बाहर दे जप नूं कीते बिना अन्दर दे जप नूं कर ही नहीं सकदा । बाहर दा करम कीते बिना अन्दर दी उपासना हो ही नहीं सकदी । असी अख बंद करके उपासना करन लग जादे हां ऐ मन दी उपासना है । मन किथे है बाहर, बाहर दा जप किते बिना, बाहर दा जप केड़ा है सतिगुरु जेड़ा नाम देंदे ने बाहर दा नाम केड़ा है सतिगुरु सत्संग विच बैठ करके आपणे मुखार बिंद विचों सचखण्ड दी ताकत दे नाल जो वी किरणां निकलदियां ने साडे कनां दे नाल लफज बण

करके टकरादियां ने ऐ सारा दा सारा नाम है और ऐदा जप की है ! उसदे निर्देश नूं पालन करना । आपणी हस्ती नूं मिटा देणा । मन नूं कुर्बान कर देणा, मन दी कुर्बानी ही मन नूं समेटणा है और मन नूं समेटणा ही जीवात्मा दा अंतर दे विच सिमटाव है और ऐ ही ओ क्रिया है जेड़ी अज तक असी कीती नहीं असी बाहर दी क्रिया कर रहे हां ते अंतर दी कदी प्राप्त कर ही नहीं सकदे और जदतकण **“अन्दरि बाहरि रंगि”** दी तुक नूं अच्छे तरीके दे नाल कारगर नहीं कर लवागें तदतकण सानूं ऐ **“नाम”** दा **“निधानु”** जेड़ा प्राप्त हो ही नहीं सकदा । नाम दा निधानु कीते बिना जीवात्मा दा उद्धार कदों और किस काल विच होयेगा ऐ विचार करो । **“श्रीधर मोहन सगल उपावन निरंकार सुखदाता ।”** **“निरंकार सुखदाता”** निरंकार कह रहे ने जिसदा कोई आकार नहीं बिल्कुल स्पष्ट कर रहे ने कि परमात्मा दा इक गुण है निरंकार यानि के कोई उसदा आकार नहीं है आवाज और प्रकाश है । **“सुखदाता”** सुख देण वाला सुख कदों मिलेगा जदो ऐ जीवात्मा सचखण्ड पहुंच जायेगी । इन्हां मुल्कां दे विच सुख है ही नहीं जिन्हां वस्तुयां और सम्बन्धां नूं प्राप्त करना असी सुख समझ रहे हां विचार करके देख लो साडे कोल ते अजे ऐ आईयां नहीं असी मंग कर रहे हां फरियाद कर रहे हां बहुत सारी जीवात्मा मौजूद ने जिन्हां कोल ऐ

सारीयां वस्तुयां पहले तों है ओ जिन्हां कोल है ने उन्हां कोल  
 बैठ करके पुछ लो भाई तुसी सुखी हो गये तुहानूं शाति आ गई  
 ते ओ आप ही दस देगा तुहाडे तों वी वट्टी पंड खोल के तुहाडे  
 अगे रख देगा तुसी आपे ही शर्मा के ओथों उठ जाओगे भई ऐ  
 ते मेरे कोलों वी ज्यादा दुखी बैठा है मेरे कोलों वी ज्यादा अशांत  
 है । फिर असी किस विच शाति समझ रहे हां । शाति कदों  
 सानू मिल सकदी है। कदों सानू सुख मिल सकदा है जदों  
 असी ऐ सारी संसार दी रचना तों जेड़ी नष्ट होण वाली है ऐदे  
 विचों निकल जावागें और उस परमात्मा दे गुण दे नाल जुड़  
 जावागें ओ गुण ही है परमात्मा दे विच समाण दे काबिल जेड़ा  
 सानू लै करके सचखण्ड पहुंच जायेगा तां ही ऐ जीवात्मा सुखी  
 हो सकदी है और उस परमात्मा दा कोई रंग, रूप, रेख, आकार  
 नहीं है ओ इक आवाज और इक प्रकाश है । “ऐसा प्रभु छोडि  
 करहि ऊन सेवा कवन बिखिआ रस माता ।” ओ कहदें ने  
 परमात्मा दी दिती होई ऐसी दात नूं ओ गुण नूं, नाम नूं प्राप्त  
 न करन दी सेवा न करके इस जगत दे विच जितनियां वी  
 वस्तु और सम्बन्धां दे प्रति ओनूं कायम रखण वास्ते तूं उद्यम  
 कर रेहा है उन्हां दी प्रतिपालना कर रेहा है, सेवा कर रेहा है ऐ  
 सारा दा सारा बिख है । ऐ भुगतान तेनूं देणा पयेगा बिख जदों  
 वी सप कटदा है ना इक दम मौत नहीं होंदी कुछ समय बाद

ज्यों - 2 ओ जहर शरीर दे विच फैलदा जांदा है बल्ल दे नाल  
करके त्यों - 2 जो है जीव निश्चल होंदा जांदा है यानि मौत नूं  
प्राप्त होंदा है ज्यों-2 मनुखे जन्म विच आ करके ऐ जीवात्मा  
जो है इस बिख नूं चटदी है यानि के ऐ वस्तु और सम्बन्धां नूं  
एकत्रित करदी है कामना और इच्छा नूं त्यों - 2 ऐ बिख चटदा  
है । बिख चढ़न दे नाल ही की होंदा है मनुखा जन्म जो है  
ओदा खो लेआ जांदा है और आपणे हथी ओ निचले और उतले  
जामे पक्के करदी है यानि के उसदी मौत हो जांदी है ।  
जीवात्मा ते निश्चित और अटल है ओदी मौत नहीं होंदी । ऐ  
विचार करन वाला मजमून है ऐ शब्द वी अधूरे ने और अर्थ वी  
अधूरे ने पर विचार कर लैणा चाहिदा कि मौत किस दी होंदी  
है यानि के बार - 2 ऐ जेड़ा मनुखा जन्म सानूं मिलदा है न ऐ  
खो लैणा ही ऐ जीवात्मा दी इक तरीके दे नाल मौत है क्योंकि  
बाकी जन्मां दे विच, बाकी जूनां दे विच जा करके जाग नहीं  
सकदी, चेत नहीं सकदी सुती पई है ओथे कम नहीं कर सकदी  
सिर्फ भुगतान दे सकदी है । अगर ऐ जाग सकदी है ते सिर्फ  
इन्सानी जन्म दे विच और इन्सानी जन्म विच जगाण वास्ते  
इसनूं इक गुरु दी लोड़ है । इक ऐसे घट दी लोड़ है जिदे विच  
शब्द प्रगट होये, प्रकाश प्रगट होये ओ ही जीवात्मा नूं चेता  
सकदा है विचार करके देख लो ओर किसी वी जून दे विच

जीवात्मा नूं जगाया जा ही नहीं सकदा । <sup>४४</sup> "रे मन मेरे तू गोविंद  
भाजु" गोविंद दा भजन करना है अगर गोविंद दा भजन अगर  
असी आकार समझेया ते भजन दी परिभाषा वी असी गलत  
कड लई अगर असी उसनूं शब्द समझ लेआ होंदा ते सानूं  
भजन दी परिभाषा वी मिल गई होंदी । यानि के मन नूं बिल्कुल  
स्पष्ट कह रहे ने "रे मन मेरे तू गोविंद भाजु" हुण किसी नूं  
समझ ही नहीं आई कि ओ मन नूं समझा रहे ने कि मन नूं  
भजन करणां है और असी भजन किस नूं करा रहे हां ! इन्द्रियां  
नूं भजन करा रहे हां ऐ इन्द्रियां दे भजन दे नाल फल दी प्राप्ति  
नहीं हो सकदी । इस तुक विच बिल्कुल स्पष्ट है कि मन नूं  
भजन कराओ मन नूं बिठाओ मन नूं बिठाणां ही निशान नूं  
सार्थक करना है लफज नूं सार्थक करना है।.....क्रमशः  
आगे की रिकार्डिंग नहीं हो सकी ।